

ಶ್ರೀ ವೈ. ರಾಮಕೃಷ್ಣ.—ದಯವಿಟ್ಟು ಸ್ವಲ್ಪ ತಿದ್ದುಪಡಿ ಮಾಡಿಕೊಳ್ಳಿ ; ಆ ಎರಡು ಹುದ್ದೆಗಳನ್ನು ಈಗಾಗಲೇ ಭರ್ತಿ ಮಾಡಲಾಗಿದೆ.

ಶ್ರೀ ಎಂ. ಸಿ. ಬಸಪ್ಪ.—ಉಳಿದ ಹುದ್ದೆಗಳನ್ನು ಭರ್ತಿ ಮಾಡದೇ ಇರುವುದಕ್ಕೆ ಕ್ವಾಲಿಫಿಕೇಷನ್ ಇರುವ ಡಾಕ್ಟರುಗಳಿಲ್ಲ ಎಂದು ಹೇಳಿದ್ದೀರಿ. ಆಸ್ಪತ್ರೆಗಳಲ್ಲಿ ಹೊಸ ಡಾಕ್ಟರುಗಳಿಲ್ಲ ಎಂದಮೇಲೆ ಇದ್ದವರನ್ನೇ ಏತಕ್ಕೆ ಮುಂದುವರಿಸಲಿಲ್ಲ ?

ಶ್ರೀ ವೈ. ರಾಮಕೃಷ್ಣ.—ಇತ್ತೀಚೆಗೆ ರೀ-ಎಂಪ್ಲಾಯ್‌ಮೆಂಟ್ ಕೊಡಬಾರದು ಎಂದು ಸರ್ಕಾರ ಬಂದು ಹೊಸ ನೀತಿ ತೆಗೆದುಕೊಂಡಿರುವುದರಿಂದ ಅವರನ್ನು ವಾಪಸ್ ಕಳಿಸಿಕೊಟ್ಟಿದ್ದೇವೆ ; ಮತ್ತು ಅಲ್ಲೇ ಪಕ್ಕದಲ್ಲಿರುವ ಡಾಕ್ಟರುಗಳು ನೋಡಿಕೊಳ್ಳಬೇಕು ಎಂದು ಸೂಚನೆ ಕೊಟ್ಟಿದ್ದೇವೆ. ಸಂಚಾರಿ ಔಷಧಾಲಯ ಕೂಡ ಕೊಟ್ಟಿದ್ದೇವೆ. ಕೆಲಸ ಎಲ್ಲೂ ನಿಂತಿಲ್ಲ.

ಶ್ರೀ ಎಂ. ಸಿ. ಬಸಪ್ಪ.—ರೀ-ಎಂಪ್ಲಾಯ್‌ಮೆಂಟ್ ಕೊಡಬಾರದು ಎಂಬ ನಿಮ್ಮ ಸರ್ಕಾರದ ನೀತಿಯನ್ನು ನಾನು ಒಪ್ಪುತ್ತೇನೆ. ಆದರೆ ಅರ್ಹ ವೈದ್ಯರು ಸಿಗದಿರುವಾಗ ಇರತಕ್ಕ ವೈದ್ಯರುಗಳನ್ನೇ ಉಪಯೋಗಿಸಿಕೊಳ್ಳುವುದಕ್ಕೆ ಏತಕ್ಕೆ ಮನಸ್ಸು ಮಾಡಬಾರದು ?

ಶ್ರೀ ವೈ. ರಾಮಕೃಷ್ಣ.—ಈಗ ೫೭ ಹುದ್ದೆಗಳು ಖಾಲಿ ಇವೆ ; ಅದಕ್ಕಾಗಿ ೫೭ ಜನರನ್ನು ಆಯ್ಕೆ ಮಾಡಿದ್ದಾರೆ. ಅವನ್ನು ಭರ್ತಿ ಮಾಡುವುದಕ್ಕೆ ಲಿಸ್ಟ್ ಕಳಿಸುತ್ತಾರೆ ; ಭರ್ತಿ ಆಗುತ್ತದೆ.

ಶ್ರೀ ಬಿ. ಎ. ಮೊಹಿದ್ದೀನ್.—ಸರ್ಕಾರಿ ಪಶುವೈದ್ಯ ಕಾಲೇಜಿನಲ್ಲಿ ಓದಿದ ಮೇಲೆ ಕಡ್ಡಾಯವಾಗಿ ಅವರು ಕರ್ನಾಟಕ ರಾಜ್ಯದಲ್ಲೇ ಕೆಲಸ ಮಾಡಬೇಕು ಎಂಬ ನಿಬಂಧನೆಯನ್ನು ಹಾಕುವುದಕ್ಕಾಗುವುದಿಲ್ಲವೇ ?

ಶ್ರೀ ವೈ. ರಾಮಕೃಷ್ಣ.—ತಮ್ಮ ಸಲಹೆ ಉತ್ತಮವಾಗಿದೆ. ಯೋಚನೆ ಮಾಡೋಣ.

Want of Accommodation in Takenover TDB High Schools in Ripponpet, Hosanagar Taluk.

646 SRI S. M. SHEERNALY CHANDRASHEKAR (Hosanagar).—Will the Minister for Education be pleased to state. —

(a) whether Government is aware that there is acute shortage of accommodation in the Takenover TDB High Schools in Karnataka in General and Ripponpet, Hosanagar Taluk, Shimoga District in particular ;

(b) if so, what arrangements Government intend to make to provide accommodation in such schools ;

(c) whether the Government has sanctioned the estimate with regard to the construction of Ripponpet Government High School Building ;

(d) if so, when the construction work will be taken up ?

SRI G. B. SHANKARA RAO (Minister for Education).—

(a) Yes.

(b) Government have allotted funds for the construction of 93 Ex-Local Body High School building during 1977-78, 1978-79 and 1979-80. These buildings are at different stages of completion.

(c) Not yet.

(d) Action will be taken to provide additional accommodation to Government High School building at Ripponpet during the current year subject to availability of grants.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ರಾಜ್ಯ ಸರ್ಕಾರ ತಾಲ್ಲೂಕು ಬೋರ್ಡಿನ ಹೈಸ್ಕೂಲುಗಳನ್ನು ವಹಿಸಿಕೊಂಡಾಗ ಕಟ್ಟಡಕ್ಕೆ ಇಂತಿಷ್ಟು ಹಣ ಕೊಡಬೇಕು ಎಂದು ಅಲಾಟವೆಂಟು ಮಾಡಿಕೊಂಡಿದ್ದರೂ ಇನ್ನೂ ಏತಕ್ಕೆ ಹಣ ಕೊಟ್ಟಿಲ್ಲ ?

ಶ್ರೀ ಜಿ. ಬಿ. ಶಂಕರರಾವ್.—ಯಾರು ಕೊಡಬೇಕು ?

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ಹಿಂದೆ ತಾಲ್ಲೂಕು ಬೋರ್ಡುಗಳ ವಶದಲ್ಲೇ ಹೈಸ್ಕೂಲುಗಳಿದ್ದವು. ತಾಲ್ಲೂಕು ಬೋರ್ಡಿನಲ್ಲಿ ಒಂದು ನಿಮೂವತ್ತು ಇದ್ದು ಇಂತಿಷ್ಟು ಭಾಗ ತಾಲ್ಲೂಕು ಬೋರ್ಡ್ ವತಿಯಿಂದ ವಂತಿಕೆ ಕೊಡಬೇಕು, ಇಂತಿಷ್ಟು ಭಾಗ ಪಂಚಾಯತಿಯಿಂದ ಕೊಡಬೇಕು ಎಂದು ಮಾಡಿಕೊಂಡಿದ್ದರು, ಅವರು ಹೇಗೋ ನಡೆಸಿಕೊಂಡು ಹೋಗುತ್ತಿದ್ದರು. ಸರ್ಕಾರ ಈಗ ಹೈಸ್ಕೂಲುಗಳನ್ನು ವಹಿಸಿಕೊಂಡಿದ್ದರೂ ಪರ್ಯಾಯ ವ್ಯವಸ್ಥೆ ಮಾಡಿಲ್ಲ.

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಸದಸ್ಯರು ಉತ್ತರವನ್ನು ಕೊಡಬೇಕು. ಹೆಚ್ಚುವರಿ ವಸತಿ ಸೌಕರ್ಯಕ್ಕಾಗಿ ೧ ಕೋಟಿ ೬೭ ಲಕ್ಷ ರೂಪಾಯಿಗಳನ್ನು ಕಳೆದ ಎರಡು ವರ್ಷಗಳಲ್ಲಿ ಖರ್ಚು ಮಾಡಲಾಗಿದೆ. ಇನ್ನೂ ಖರ್ಚು ಮಾಡಲಾಗುತ್ತಿದೆ. ಇದಕ್ಕಿಂತ ಇನ್ನು ಏನು ಮಾಡಬೇಕು ?

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ಈ ರಿಪನ್‌ಪೇಟಿಯಲ್ಲಿನ ಸರ್ಕಾರಿ ಪ್ರೌಢಶಾಲೆ ಕಳೆದ ೫ ವರ್ಷಗಳಿಂದ ಇದೆ. ಯಾರೋ ಧರ್ಮಾತ್ಮರು ಇದನ್ನು ನಡೆಸುತ್ತಿದ್ದರು. ಯಾವಾಗ ಆ ಶಾಲೆಯನ್ನು ಸರ್ಕಾರದವರು ವಹಿಸಿಕೊಂಡರೋ ಆಗ ಸರ್ಕಾರವೇ ಆ ಶಾಲೆಗೆ ಕಟ್ಟಡವನ್ನು ಒದಗಿಸಿ ಕೊಟ್ಟಿತ್ತೆಂದು ಆ ಕಟ್ಟಡವನ್ನು ವಾಪಸ್ ಪಡೆದುಕೊಂಡರು. ಗಂಡ ಹೊಸಾ ಸೀರೆ ತರುತ್ತಾನೆಂದು ಹೆಂಡತಿ ಹಳೇ ಸೀರೆಯನ್ನು ಸುತ್ತಿಕೊಂಡ ರೀತಿಯಲ್ಲಿ ಇದು ಆಗಿದೆ. ಈಗ ಅಲ್ಲಿ ಮರದ ಕೆಳಗೆ ಶಾಲೆ ನಡೆಯತಕ್ಕ ಪರಿಸ್ಥಿತಿ ಬಂದಿದೆ. ಇಂತಹ ಪರಿಸ್ಥಿತಿ ಇರುವಾಗ ಅದಷ್ಟು ಬೇಗ ನಿವೇಶನವನ್ನು ಒದಗಿಸಿ ಕೊಡತಕ್ಕದ್ದು ಅವಶ್ಯಕವಲ್ಲವೇ ?

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಸದಸ್ಯರ ಮನಸ್ಸಿನಲ್ಲಿರತಕ್ಕ ಕಳಕಳಿಯನ್ನು ನಾನು ಗಮನಿಸಿದ್ದೇನೆ. ಈಗಾಗಲೇ ಆ ಶಾಲೆಗೆ ವ್ಯಾಪಕ ಅಂದಾಜನ್ನು ತಯಾರು ಮಾಡಿ ಸುಮಾರು ೧ ಲಕ್ಷ ರೂಪಾಯಿಯ ಅಂದಾಜನ್ನು ಕಳುಹಿಸಲಾಗಿದೆ. ಬಡ್ಡಿಯಲ್ಲಿ ಈ ಬಾಬಿಗೆ ೧೫ ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದಾರೆ. ಅದರಿಂದ ಈ ವರ್ಷವೇ ಅಲ್ಲಿ ಕಟ್ಟಡವನ್ನು ಕಟ್ಟುವುದಕ್ಕೆ ವ್ಯವಸ್ಥೆ ಮಾಡಲಾಗುವುದೆಂದು ಹೇಳುತ್ತೇನೆ.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ಖಚಿತವಾದ ಒಂದು ದಿನಾಂಕವನ್ನು ಹೇಳಿ ಸ್ವಾಮಿ, ಗೋಡೆ ಮೇಲೆ 'ನಾಳೆ' ಎಂಬುದಾಗಿ ಬರೆಯುವ ರೀತಿಯಲ್ಲಿ ಆಗಬಾರದು.

ಶ್ರೀ ಜಿ. ಬಿ. ಶಂಕರರಾವ್.—ಇದಕ್ಕೆ ನಾನು ಕಾರಣಗಳು ಇರುತ್ತವೆ. ಎಲ್ಲಾ ಕಟ್ಟಡಗಳನ್ನು ಒಂದೇ ಬಾರಿ ಕಟ್ಟಲು ಜಾಸ್ತಿ ಹಣ ಬೇಕಾಗುತ್ತದೆ. ಎಲ್ಲಾ ಹಣವನ್ನು ಒಂದೇ ವರ್ಷದಲ್ಲಿ ಪೂರೈಸುವುದಕ್ಕೆ ಆಗುವುದಿಲ್ಲ. ಇಲ್ಲಿ ಹಣಕಾಸಿನ ಪರಿಸ್ಥಿತಿಯನ್ನೂ ಸಹಾ ನೋಡಬೇಕಾಗುತ್ತದೆ. ಆ ಕಟ್ಟಡಕ್ಕೆ ೧ ಲಕ್ಷ ರೂಪಾಯಿಯ ಅಂದಾಜು ಇರುವುದರಿಂದ ಈ ವರ್ಷವೇ ಆ ಕೆಲಸವನ್ನು ಪ್ರಾರಂಭ ಮಾಡುತ್ತೇವೆನು ಏ ಭರವಸೆಯನ್ನು ಕೊಡುತ್ತಿದ್ದೇನೆ.

ಶ್ರೀ ಅಜೀಜ್ ಸೇಠ್.—ಶಾಲಾ ಕಟ್ಟಡಗಳು ಜಾಸ್ತಿ ಇಲ್ಲ ; ಆದರೆ ವಿದ್ಯೆ ಕಲಿಯತಕ್ಕವರು ಜಾಸ್ತಿ ಯಾಗುತ್ತಿದ್ದಾರೆ. ಶಾಲಾ ಕಟ್ಟಡವನ್ನು ಪೂರೈಸಲು ಸಾಕಷ್ಟು ದುಡ್ಡು ಸರ್ಕಾರದಲ್ಲಿ ಇಲ್ಲ. ಅದಕ್ಕೋಸ್ಕರವಾಗಿ, ಈಗ ಇರತಕ್ಕ ಸೆಸ್‌ನಲ್ಲಿ ಪರ್ಮೆಂಟೆಂಟ್ ಜಾಸ್ತಿ ಮಾಡಿ ಒಂದು ಸ್ಪೆಷಲ್ ಸೆಸ್ ಎಂದು ಮಾಡಿ ಆ ಹಣದ ಮುಖಾಂತರ ೫ ವರ್ಷಗಳ ಅವಧಿಯಲ್ಲಿ ಶಾಲಾ ಕಟ್ಟಡಗಳನ್ನು ಕಟ್ಟಿಸಿಕೊಡತಕ್ಕಂತಹ ಯೋಜನೆ ಏನಾದರೂ ಇದೆಯೇ ಎಂದು ಕೇಳುತ್ತಿದ್ದೇನೆ.

ಶ್ರೀ ಜಿ. ಬಿ. ಶಂಕರರಾವ್.—ಇದು ಪರಿಶೀಲನಾರ್ಹವಾದ ಸಲಹೆ.

ಶ್ರೀ ಬಿ.ವಿ. ಕಟ್ಟಲಾಯ.—ನಮ್ಮ ತಾಲ್ಲೂಕಿನಲ್ಲಿ, ತಾಲ್ಲೂಕ್ ಬೋರ್ಡ್‌ನಿಂದ ವಹಿಸಿಕೊಂಡಂತಹ ೧೪೦ ಶಾಲೆಗಳಿಗೆ ಕಟ್ಟಡಗಳು ಆಗಬೇಕಾಗಿವೆ. ನಮ್ಮ ಕ್ಷೇತ್ರದಲ್ಲಿ ಈಗ ಶಾಲಾ ಕಟ್ಟಡಗಳು ಇಲ್ಲದೇ ಮಕ್ಕಳಿಗೆ ಬಹಳ ತೊಂದರೆಯಾಗಿದೆ. ಆ ಶಾಲೆಗಳಿಗೆ ಕಟ್ಟಡಗಳನ್ನು ಒದಗಿಸುವುದಕ್ಕೆ ಏನಾದರೂ ಆದ್ಯತೆಯನ್ನು ಕೊಟ್ಟಿದ್ದೀರಾ ? ಮತ್ತು ಖಾಸಗಿಯವರು ಹೈಸ್ಕೂಲನ್ನು ತೆರೆಯಬೇಕಾದರೆ ಅವರಿಂದ ೫೦,೦೦೦ ಅಥವಾ ೬೦,೦೦೦ ರೂಪಾಯಿಗಳನ್ನು ಪಡೆದುಕೊಳ್ಳುತ್ತೀರಿ. ಅಂಥವರಿಗೆ ಶಾಲಾ ಕಟ್ಟಡವನ್ನು ಒದಗಿಸುವುದಕ್ಕೆ ತಾವು ಏನಾದರೂ ಯೋಜನೆಯನ್ನು ಮಾಡಿದ್ದೀರಾ ?

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಸದಸ್ಯರು ಏನು ಖಾಸಗೀ ಶಾಲಾ ಮ್ಯಾನೇಜ್‌ಮೆಂಟಿನಿಂದ ಹಣ ಪಡೆಯಲಾಗುತ್ತಿದೆ ಎಂದು ಹೇಳುತ್ತಿದ್ದಾರೆ, ಅದು ಸೈಬಿಲಿಟಿ ಫಂಡ್. ಮೇನೇಜ್‌ಮೆಂಟ್‌ನವರು ಶಿಕ್ಷಕರಿಗೆ ಸಂಬಳವನ್ನು ಕೊಡಲಾಗದಿದ್ದರೆ ಅದನ್ನು ಉಪಯೋಗಿಸಲಾಗುತ್ತದೆ. ಆ ಫಂಡ್‌ನಿಂದ ಕಟ್ಟಡವನ್ನು ಕಟ್ಟುವುದಕ್ಕೆ ಬರುವುದಿಲ್ಲ. ಕಟ್ಟಡವನ್ನು ಕಟ್ಟಿಸುವುದಕ್ಕೆ ಅವರು ಬೇರೆ ಹಣವನ್ನು ಕೊಟ್ಟರೆ ನೋಡುತ್ತೇವೆ.

Denationalisation of rural bus routes in the State

650 SRI B. A. MOHIDIN (Bantwal).—Will the Minister for Transport and Minor Irrigation be pleased to state :—

(a) whether the Government is considering the question of denationalisation of some of the rural busroutes all over the State ;

(b) if so, (what) the reasons for the same ?

SRI M. M. J. SADYOJATHA (Minister for Transport and Minor Irrigation).—

(a)and(b)—The question of denationalising certain routes has never been seriously considered by the Government, but suggestions have been made from time to time that this be done. This is because owing to the large part of Karnataka State Road Transport Corporation fleet being old and due for replacement, the Karnataka State Road Transport Corporation was facing high level of cancellation of schedules and was not able to satisfactorily meet the needs of the public in certain parts of the State.

SRI B. A. MOHIDEEN.—Sir, I want a categorical answer about de-nationalisation.

SRI M. M. J. SADYOJATHA.—It is under consideration.

SRI RAMESH KUMAR.—Sir, Hon'ble Minister cannot be evasive in his reply. He has to specifically say whether the Government sticks to the policy of nationalisation or whether they are going to denationalise. It is a policy matter.

SRI R. GUNDU RAO (Hon'ble Chief Minister).—Sir, I think a similar question was raised by Hon'ble Member Sri K. Bhaskar Naidu in a different manner. I quite agree with my honourable friend that